



కరీంనగర్

సపుంఢి: 01

సంచిక: 05

09 ఆదివారం, ఆగస్టు 2026

శ్రీశైలం జలాశయానికి కొనసాగుతున్న వరద

నిండుకుండలా మారిన ప్రాజెక్టు



శ్రీశైలం డీసీ

ఎగువ ప్రాంతాల్లో కురుస్తున్న భారీ వర్షాల కారణంగా శ్రీశైలం ప్రాజెక్టుకు వరద ఉధృతి ఇంకా కొనసాగుతోంది. జూరాల ప్రాజెక్టు నుండి సుమారు 2,32,308 క్యూసెక్కుల మేర నీరు శ్రీశైలానికి వచ్చి చేరుతోంది. ప్రాజెక్టు పూర్తిస్థాయి నీటిమట్టం 885 అడుగులు కాగా, ప్రస్తుతం నీటిమట్టం 876.20 అడుగులకు

చేరింది. అలాగే మొత్తం 215.80 టీఎంసీల పూర్తిస్థాయి నీటి నిల్వ సామర్థ్యానికి గాను ప్రస్తుతం 169.46 టీఎంసీల నీరు ప్రాజెక్టులో నిల్వ ఉంది. వరద ప్రవాహం పెరుగుతుండటంతో అధికారులు కుడి, ఎడమ గట్టు జలవిద్యుత్ కేంద్రాల్లో విద్యుదుత్పత్తిని ముమ్మరం చేసి,

➤ మిగతా 2వ పేజీలో..

క్షుద్ర రాజకీయాల పేరుతో అసత్య ప్రచారాలు

సీఎం రేవంత్పై కేటీఆర్ తీవ్ర ఆగ్రహం

హైదరాబాద్ డీసీ

క్షుద్రపూజల పేరుతో అసత్య ప్రచారాలు చేస్తూ క్షుద్ర రాజకీయాలకు పాల్పడుతున్నది కాంగ్రెస్ పార్టీయేనని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రస్థాయిలో మండిపడ్డారు. హైదరాబాద్లోని నందినగండ్లో ఏర్పాటు చేసిన మీడియా సమావేశంలో ఆయన మాట్లాడుతూ, తెలంగాణ కోసం కొట్లాడి, ఎన్నో త్యాగాలు చేసిన తమకు అలాంటి చిల్లర రాజకీయాలు చేయాల్సిన అవసరం లేదన్నారు. హరీష్ రావు గుడికి వెళితే తప్పుపట్టడం వారి సంస్కృతిని తెలియజేస్తోందని, కాంగ్రెస్ లాగా మేడిగడ్డను, చెక్ డ్యూమెలను ధ్వంసం చేసి ఓట్లు దండుకునే ఆలోచన తమకు ఎప్పుడూ లేదని స్పష్టం చేశారు. రాష్ట్రంలో కరెంటు కోతలు సర్వసాధారణం అయ్యాయని, 24 గంటల ఉచిత విద్యుత్ ఎక్కడ ఇస్తున్నారో ఏ సబ్స్టేషన్కైనా వచ్చి నిరూపించడానికి తాము సిద్ధమని సవాల్ విసిరారు. హైద్రా విషయంలో కోర్టుల ఆదేశాలను కూడా లెక్కచేయకుండా రేవంత్ రెడ్డి హిట్లర్లా వ్యవహరిస్తున్నారని విమర్శించారు. గత బీఆర్ఎస్ ప్రభుత్వ హయాంలో రెండున్నర లక్షల మందికి 58 జీవో కింద పట్టాలు ఇస్తే, కాంగ్రెస్ ప్రభుత్వం వచ్చాక ఒక్క పట్టా కూడా ఇవ్వకపోగా వేలాది మంది పేదల ఇళ్లను కూల్చివేశారని ఆరోపించారు. హైదరాబాద్లోని వేల ఎకరాల పారిశ్రామిక భూముల విషయంలో రేవంత్ రెడ్డి రూ. 5 లక్షల కోట్ల కుంభకోణానికి పాల్పడుతున్నారని, హెల్త్ హిట్



పాలసీ ద్వారా రాష్ట్ర ప్రజల సొమ్మును ఎలా దోచుకుంటున్నారో త్వరలో లేఖలు, ప్రజెంటేషన్ల ద్వారా ప్రజల ముందుంచుతామని

➤ మిగతా 2వ పేజీలో..

2028 నాటికి భారత్లో ఎయిర్ ట్యాక్సీలు

కేంద్ర మంత్రి రామ్మోహన్ నాయుడు

న్యూఢిల్లీ డీసీ

దేశంలో ట్రాఫిక్ రద్దీని తగ్గించేందుకు 2028 నాటికి ఎలక్ట్రిక్ ఎయిర్ ట్యాక్సీలను అందుబాటులోకి తీసుకురావడమే లక్ష్యంగా పనిచేస్తున్నామని కేంద్ర పౌర విమానయాన శాఖ మంత్రి రామ్మోహన్ నాయుడు తెలిపారు. బెంగళూరులో 'సర్కా ఏవియేషన్' కొత్త ప్రధాన కార్యాలయాన్ని ప్రారంభించిన ఆయన, ఈ నూతన సాంకేతికతపై వచ్చే ఏడాది నుంచి పూర్తిస్థాయి పరీక్షలు వేగవంతం కానున్నట్లు వెల్లడించారు. ఎలక్ట్రిక్ వర్సికల్ టేక్-ఆఫ్ అండ్ ల్యాండింగ్ (ఎమూలా) విమానాల ద్వారా బెంగళూరు, ముంబై, ఢిల్లీ వంటి మహానగరాల్లో సాధారణంగా గంటన్నర నుండి రెండు గంటలు పట్టే ప్రయాణ సమయం కేవలం 20 నుంచి 30 నిమిషాలకు తగ్గుతుందని స్పష్టం చేశారు. డిజిసీఎ (ఐ+జూ) నుంచి ఇప్పటికే డిజైన్ ఆర్గనైజేషన్ అనుమతులు పొందిన ఈ ఎయిర్ ట్యాక్సీలో పైలట్తో సహా ఆరుగురు ప్రయాణించవచ్చు. మొత్తం 7 ఎలక్ట్రిక్ మోటార్లతో పనిచేసే ఈ విమానంలో గాల్లోనే బ్యాటరీ ఛార్జ్ చేసుకునేలా టర్బో-జెనరేటర్ అమర్చే సదుపాయం కూడా ఉంది. విమానయాన పరికరాలు మినహా మిగిలిన ప్రధాన విడిభాగాలన్నీ స్వదేశంలోనే తయారవుతున్నందున వీటి ప్రయాణ ధరలు సామాన్యులకు సైతం అందుబాటులో ఉంటాయని మంత్రి అభిప్రాయపడ్డారు. నిఖిల్ కామత్ (జెరోధా), బిన్నీ బన్నాల్ (ఫ్లివ్కార్డ్) వంటి దిగ్గజాల పెట్టుబడులు ఉన్న ఈ స్టార్టప్తో బెంగళూరు ఎయిర్పోర్ట్



శంషాబాద్ కనెక్టివిటీ కోసం, అలాగే మణిపాల్ హాస్పిటల్స్ ఎయిర్ అంబులెన్స్ సేవల కోసం ఇప్పటికే ఒప్పందాలు చేసుకున్నాయి. ఈ సరికొత్త రవాణా వ్యవస్థ అందుబాటులోకి వస్తే నగర ప్రయాణాలతో పాటు అత్యవసర వైద్య సేవలు, కార్గో రంగాల్లో భారత్ కొత్త విప్లవం సృష్టించడమే కాక, విదేశాలకు కూడా ఈ ఎయిర్ ట్యాక్సీలను ఎగుమతి చేసే స్థాయికి చేరుకుంటుందని ఆయన ధీమా వ్యక్తం చేశారు.

జెటర్ లింగ్ రోడ్డు వద్ద ఘోర ప్రమాదం

పిల్లర్ను ఢీకొట్టిన టవేరా కారు, ఇద్దరు దుర్మరణం

హైదరాబాద్ డీసీ

హైదరాబాద్లోని జెటర్ లింగ్ రోడ్డు సర్వీస్ రోడ్డు వద్ద శుక్రవారం అర్ధరాత్రి తీవ్ర రోడ్డు ప్రమాదం చోటుచేసుకుంది. గచ్చిబౌలి సమీపంలోని నియోపోలీస్ బ్రిడ్జ్ పిల్లర్ను వేగంగా వచ్చిన టవేరా కారు బలంగా ఢీకొట్టింది. ఈ దుర్ఘటనలో కారులో ప్రయాణిస్తున్న ఇద్దరు వ్యక్తులు అక్కడికక్కడే ప్రాణాలు కోల్పోయారు. గమనించిన తోటి వాహనదారులు వెంటనే పోలీసులకు సమాచారం అందించగా, పోలీసులు ఘటనా స్థలానికి చేరుకుని మృతదేహాలను పోస్టుమార్టం నిమిత్తం ఉస్మానియా ఆస్పత్రికి తరలించారు. మృతులను రాజస్థాన్కు చెందిన బైల్స్ కార్మికులు కన్యాలాల్ (25), దేరామ్ (24)గా పోలీసులు గురించారు.

➤ మిగతా 2వ పేజీలో..

హైదరాబాద్లో బోనాల ఉత్సవాలు

పలు ప్రధాన ప్రాంతాల్లో ట్రాఫిక్ ఆంక్షలు, మజ్లీసులు

హైదరాబాద్ డీసీ

హైదరాబాద్ నగరంలో ఆగస్టు 9, 10 తేదీల్లో బోనాల ఉత్సవాలు అత్యంత వైభవంగా జరగనున్న నేపథ్యంలో నగరంలోని పలు ప్రాంతాల్లో ట్రాఫిక్ పోలీసులు భారీగా ఆంక్షలు విధించారు. ముఖ్యంగా లాల్ దర్వాజా, కార్వాన్ దర్బార్ మైనమ్మ, అంబర్పేట్ మహంకాళి,



➤ మిగతా 2వ పేజీలో..

బంగారం ధరలకు మళ్లీ రెక్కలు

హైదరాబాద్ డీసీ

తెలుగు రాష్ట్రాల్లో పసిడి ప్రియులకు బంగారం ధరలు మళ్లీ షాక్ ఇస్తున్నాయి. గత కొద్దిరోజులుగా వరుసగా పెరుగుతూ వస్తున్న స్వర్ణ కాంతులు, తాజాగా మరోసారి భారీగా ప్రియమయ్యాయి. తాజా పెంపుతో హైదరాబాద్ బులియన్ మార్కెట్లో బంగారం ధరలు కొత్త రికార్డు స్థాయికి చేరాయి. రోజువారీ ట్రేడింగ్లో భాగంగా 10 గ్రాముల 24 క్యారెట్ల స్వచ్ఛమైన బంగారంపై ఏకంగా రూ.1,090 వరకు పెరగగా, ఆభరణాల తయారీకి ఉపయోగించే 22 క్యారెట్ల బంగారం ధర రూ.1,000 మేర ఎగబాకింది. అదేవిధంగా 18 క్యారెట్ల పసిడి ధర కూడా రూ. 820 మేర పెరిగింది. ప్రసిద్ధ గుడ్ రిటర్న్స్ వెబ్సైట్ వివరాల ప్రకారం, ఉదయం 10 గంటల సమయానికి హైదరాబాద్ మార్కెట్లో 24 క్యారెట్ల 10 గ్రాముల బంగారం ధర రూ.1,52,350 వద్ద నమోదు కాగా, 22



క్యారెట్ల బంగారం ధర రూ. 1,39,650గాను, 18 క్యారెట్ల బంగారం ధర రూ.1,14,260 వద్ద ట్రేడ్ అవుతోంది. అంతర్జాతీయ మార్కెట్లో చోటుచేసుకుంటున్న పరిణామాలు, రూపాయి మారకం విలువలోని హెచ్చుతగ్గుల కారణంగానే స్థానిక మార్కెట్లో బంగారం ధరలు ఈ స్థాయిలో పరుగులు తీస్తున్నాయని ఆర్థిక నిపుణులు విశ్లేషిస్తున్నారు.



క్షుద్ర రాజకీయాల పేరుతో అసత్య ప్రచారాలు

మొదటిపేజీ తరువాయి... పేర్కొన్నారు. నీటి వాటాల విషయంలో కేంద్రమైనా, రాష్ట్రమైనా తెలంగాణకు అన్యాయం చేస్తే తీవ్రమైన తిరుగుబాటు తప్పదని కేటీఆర్ హెచ్చరించారు. పాలమూరు బిడ్డనని చెప్పుకునే సీఎం రేవంత్‌రెడ్డికి కనీసం ఎప్పుడు నీళ్లు ఎత్తిపోయాలో కూడా తెలియదని, బీఆర్‌ఎస్ ప్రతిపక్షంగా ముఖ్యకట్టలతో పొడిస్తేనే ప్రభుత్వానికి స్పృహ వస్తోందని ఎద్దేవా చేశారు. ఏపీ ప్రభుత్వ చెప్పుచేతల్లో, ముఖ్యంగా చంద్రబాబు డైరెక్షన్‌లో తెలంగాణ ప్రభుత్వం నడుస్తోందని ఆరోపించారు. తెలంగాణకు తీవ్ర వ్యతిరేకి అయిన ఆదిత్యనాథ్ దాస్‌ను ప్రభుత్వ సలహాదారుగా నియమించుకోవడం సిగ్గుచేటని, ధైర్యం ఉంటే ఆయన్ని వెంటనే తొలగించాలని డిమాండ్ చేశారు. వచ్చే జీఆర్‌ఎంబీ సమావేశం అజెండా పూర్తిగా తెలంగాణ హక్కులను కాలరాసేలా ఉందని, దీనిపై రేవంత్ రెడ్డి, ఉత్తమ్ కుమార్ రెడ్డి సమాధానం చెప్పాలని నిలదీశారు. నీళ్లు, నిధులు, నియామకాల కోసం సాధించుకున్న తెలంగాణలో మరోసారి నీళ్ల దోపిడీ జరిగితే సహించేది లేదని, నార్లాపూర్ ముట్టడిస్తామని హెచ్చరిస్తేనే ప్రభుత్వం దిగివచ్చి పంపులు ఆన్ చేసిందని గుర్తుచేశారు. ఇప్పటికైనా కాంగ్రెస్ ప్రభుత్వం తెలంగాణ ప్రయోజనాలను తాకట్టు పెట్టడం మానుకోవాలని, లేదంటే రాష్ట్ర ఉద్యమాన్ని తలపించేలా మరో పెద్ద ఆందోళన చేపడతామని హెచ్చరించారు.

ఉత్తరాఖండ్‌లో ఘోర ప్రమాదం: లోయలో పడ్డ బాలెరో, ఒకే కుటుంబానికి చెందిన ఆరుగురు మృతి

దేవ్ ప్రయాగ్ : ఉత్తరాఖండ్‌లో శుక్రవారం తీవ్ర విషాదం చోటుచేసుకుంది. ఒకే కుటుంబానికి చెందిన వారు ప్రయాణిస్తున్న బాలెరో వాహనం లోయలో పడిపోయిన ఘోర ప్రమాదంలో ఆరుగురు ప్రాణాలు కోల్పోగా, మరొకరు తీవ్రంగా గాయపడ్డారు. దేవ్‌ప్రయాగ్ నుంచి పొరీకి వెళ్తుండగా సబ్జర్నిఖల్ వద్ద వాహనం అదుపుతప్పి రహదారి పక్కనే ఉన్న లోయలో పడిపోవడంతో ఈ ప్రమాదం జరిగింది. సమాచారం అందుకున్న వెంటనే దేవ్‌ప్రయాగ్ పోలీసులు, ఎస్పీఆర్‌ఎఫ్ (రాణ=ఖీ) సిబ్బంది సంఘటనా స్థలానికి చేరుకుని సహాయక చర్యలు చేపట్టారు. ప్రమాద తీవ్రతకు వాహనంలో ఉన్న ఏడుగురిలో ఐదుగురు అక్కడికక్కడే మృతి చెందగా, తీవ్ర గాయాలతో ఆసుపత్రిలో చేరిన ఇద్దరిలో ఒక బాలుడు చికిత్స పొందుతూ కన్నుమూశాడు. ప్రస్తుతం మరొకరికి ఆసుపత్రిలో అత్యవసర చికిత్స అందిస్తున్నారు. ఈ ఘటనపై పోలీసులు కేసు నమోదు చేసి ప్రమాదానికి గల కారణాలపై దర్యాప్తు జరుపుతున్నారు.

ఇకనుంచి స్మార్ట్ రేషన్ కార్డులు

15 ఆగస్ట్‌న ప్రారంభించనున్న సిఎం
నిజామాబాద్, ఆగస్ట్ 8 : రాష్ట్ర ప్రభుత్వం చేపట్టిన స్మార్ట్ రేషన్ కార్డుల పంపిణీకి జిల్లా పౌర సరఫరాల శాఖ సన్నద్ధమవుతోంది. స్మార్ట్ కార్డు విషయంలో దాదాపు 8 నెలల నుంచి ప్రభుత్వం చేసిన ఆలోచన ఎట్టకేలకు కార్యరూపం దాల్చింది. ఆగస్ట్ 15న సంగారెడ్డిలో సిఎం వీటిని ప్రారంభిస్తారు. ఈ స్మార్ట్ కార్డులతో బోగస్ కార్డుల ఎత్తివేత నులువపుతందని భావిస్తున్నారు. జిల్లాల వారిగా స్మార్ట్ కార్డు పంపిణీ అంశంపై శ రాష్ట్ర పౌర సరఫరాల శాఖ మంత్రి ఉత్తమ్‌కుమార్‌రెడ్డి, పౌర సర ఫరాల శాఖ కమిషనర్ స్టీఫెన్ రవీంద్ర పౌరసరఫరాల శాఖ అధికారులతో వీడియో కాన్ఫరెన్స్ నిర్వహించారు. స్వాతంత్ర్య దినోత్సవం పురస్కరించుకొని ఆగస్టు 15 నుంచి స్మార్ట్ కార్డులను పంపిణీ చేసేందుకు ప్రభుత్వం నిర్ణయించింది. ఆ రోజున ముఖ్యమంత్రి రేవంత్‌రెడ్డి సంగారెడ్డి జిల్లాలో స్మార్ట్ రేషన్ కార్డుల పంపిణీ ప్రారంభిస్తారు. అదేరోజున మిగతా జిల్లాల్లో కూడా ప్రజా ప్రతినిధులు కార్డుల పంపిణీని లాంఛనంగా చేపడతారు. అయితే పంపిణీ వేదికలు, ఏర్పాట్లు తదితర అంశాలపై ఈనెల 11 వరకు స్పష్టత రానుంది. స్మార్ట్ రేషన్ కార్డు ఆకర్షణీయంగా ఉండనుంది. డ్రైవింగ్ లైసెన్స్, క్రిడిట్, డెబిట్ కార్డు సైజులో ఈజీగా వాలెట్‌లో పెట్టుకు నేలా ప్రభుత్వం రూపొందించింది. ఆధునిక సాంకేతిక విలువలతో కార్డు ఆకర్షణీయంగా ఉంటుందని అధికా రులు అంటున్నారు. కొత్త కార్డుల దరఖాస్తు నిరంతర పక్రియ కావడంతో కార్డుల సంఖ్య పెరుగుతూనే ఉంటుంది. నిజామాబాద్ జిల్లాలో ప్రస్తుతం ఉన్న కార్డుల స్థాన కొత్త కార్డులను అందిస్తారు. ఈ మేరకు ఉమ్మడి జిల్లా అధికారులు జాబితాను సిద్ధం చేశారు.

బాబాయి మృతిని తట్టుకోలేక అబ్బాయి ఆత్మహత్య
ఒంగోలు : ప్రకాశం జిల్లా కంభంలో తీవ్ర విషాదం ఘటన చోటుచేసుకుంది. బాబాయి మృతి చెందడాన్ని తట్టుకోలేక ఓ యువకుడు రైలు కింద పడి ఆత్మహత్య చేసుకున్న ఘటన స్థానికంగా తీవ్ర విషాదాన్ని నింపింది. బాబాయి మణికుమార్ మృతి చెందిన విషయం తెలుసుకున్న కైమ్ బాబు అనే యువకుడు.. తీవ్ర మనస్తాపానికి గురైనట్లు కుటుంబ సభ్యులు తెలిపారు. ఆ బాధలోనే కంభం రైల్వే స్టేషన్ సమీపంలో రైలు కింద పడి ప్రాణాలు తీసుకున్నాడు. ఒకే కుటుంబంలో వరుసగా ఇద్దరు మృతి చెందడంతో కుటుంబ సభ్యులు, బంధువులు కన్నీరుమున్నీరయ్యారు. కిడ్నీ సమస్యతో బాధపడుతున్న మణికుమార్ కొంతకాలంగా అనారోగ్యంతో ఇబ్బందులు ఎదుర్కొంటున్నారు. పరిస్థితి విషమించడంతో ఆయనను గుంటూరులోని ఓ ప్రైవేట్ ఆస్పత్రికి తరలించి చికిత్స అందించారు. అయితే చికిత్స పొందుతూ మణికుమార్ మృతి చెందారు. బాబాయి మృతి వార్త కైమ్ బాబును తీవ్రంగా కలిచివేసినట్లు తెలుస్తోంది. బాబాయితో ఉన్న అనుబంధం కారణంగా ఆయన మృతిని జీర్ణించుకోలేక తీవ్ర మనోవేదనకు గురైన బాబు.. కంభం రైల్వే స్టేషన్ సమీపంలో రైలు కింద పడి ఆత్మహత్యకు పాల్పడ్డాడు. మణికుమార్, +-లకైమ్ బాబు మృతదేహాలకు కుటుంబ సభ్యులు ఒకేసారి అంత్యక్రియలు నిర్వహించారు. ఒకే కుటుంబంలో ఇద్దరి అంత్యక్రియలు ఒకేసారి జరగడం చూసి స్థానికులు సైతం తీవ్ర ఆవేదన వ్యక్తం చేశారు. ఈ ఘటన కంభం ప్రాంతంలో తీవ్ర చర్చనీయాంశంగా మారింది.

శ్రీశైలం జలాశయానికి కొనసాగుతున్న వరద

మొదటిపేజీ తరువాయి... దాదాపు 66,460 క్యూసెక్కుల నీటిని నాగార్జునసాగర్‌కు విడుదల చేశారు. అంతేకాకుండా కల్వకుర్తి ఎత్తిపోతలకు 1,133 క్యూసెక్కులు, పోతిరెడ్డిపాడు హెడ్ రెగ్యులేటర్‌కు 8,000 క్యూసెక్కులు, హంద్రీనీవా పథకానికి 875 క్యూసెక్కుల నీటిని తరలిస్తున్నారు. అయితే కృష్ణా, భీమా నదుల నుంచి నీరు నిండుగా వస్తున్నప్పటికీ, ఉమ్మడి మహబూబ్‌నగర్ జిల్లాలోని ప్రాజెక్టులకు పూర్తిస్థాయిలో నీటిని ఎత్తిపోయడం లేదని స్థానిక నాయకులు ఆందోళన వ్యక్తం చేస్తున్నారు. పాలమూరు-రంగారెడ్డి ఎత్తిపోతలలో నాలుగు మోటార్లు, కల్వకుర్తి పథకంలో మరికొన్ని మోటార్లు సిద్ధంగా ఉన్నప్పటికీ నీటిని వదలకుండా వృధాగా దిగువకు పంపుతున్నారని విమర్శలు వెల్లువెత్తుతున్నాయి. మరోవైపు తుంగభద్ర జలాశయానికి మాత్రం ఇన్‌?ఫ్లో కాస్త తగ్గుముఖం పట్టింది. ద్వ్యమ్ బోర్డు అధికారుల కథనం ప్రకారం ఉదయం వేళకు 42,114 క్యూసెక్కుల వరద వస్తుండగా, ప్రస్తుతం 72.26 టీఎంసీల నీరు నిల్వ ఉంది. తాగునీటి అవసరాల నిమిత్తం 1,514 క్యూసెక్కులను దిగువకు విడుదల చేస్తుండగా, సాగునీటి విడుదలపై ఈ నెల 11న కర్ణాటక ప్రభుత్వం నిర్ణయం తీసుకోనుంది.

ఎల్‌నినోతో సాగునీటికి తీవ్ర కష్టాలు: వరికి బదులు ఆరుతడి పంటలే శ్రేయస్కరం - మంత్రి కోమటిరెడ్డి

హైదరాబాద్
ఎల్‌నినో ప్రభావం వల్ల నాగార్జునసాగర్ ప్రాజెక్టులో ప్రస్తుతం ఉన్న నీరు కేవలం తాగునీటి అవసరాలకే సరిపోతుందని, పైనుంచి కూడా నీటి ప్రవాహాలు వచ్చే అవకాశం లేనందున రైతులు వరి సాగును విడనాడి ఆరుతడి పంటలు వేసుకునేలా అధికారులు అవగాహన కల్పించాలని రాష్ట్ర మంత్రి కోమటిరెడ్డి వెంకటరెడ్డి ఆదేశించారు. శనివారం నల్గొండ జిల్లా కలెక్టరేట్‌లో నిర్వహించిన సాగునీటి సలహా మండలి సమావేశంలో ఆయన ముఖ్యఅతిథిగా పాల్గొని మాట్లాడారు. నాగార్జునసాగర్ నిండినా చెరువులు నింపే పరిస్థితి లేదని, భూగర్భ జలాలు కూడా వేగంగా పడిపోతున్నందున ఈ కష్టకాలంలో ప్రజాప్రతినిధులు, అధికారులు రైతులకు అండగా నిలవాలని కోరారు. ప్రస్తుతం సాగర్‌లో నీరు డెడ్ స్టోరేజీకి చేరుకుందని, శ్రీశైలం నుంచి ప్రవాహాలు వచ్చినా ఉన్న నీరు జూన్ 2027 వరకు తాగునీటికే సరిపోతుందని స్పష్టం చేశారు. రాబోయే రోజుల్లో సూపర్ ఎల్‌నినో పరిస్థితులు ఎదురయ్యే ముప్పు ఉన్నందున పంట మార్పిడి అత్యంత అవసరమని పేర్కొన్నారు. నల్గొండ జిల్లాకు శాశ్వత సాగునీటి పరిష్కారమైన ఎస్‌ఎల్‌బీసీ (గూడిజ) సొరంగం పనులను ఆగస్టు 2028 నాటికి పూర్తి చేస్తామని, ఎంత ఖర్చయినా వెనుకాడ వద్దని సీఎం ఆదేశించినట్లు మంత్రి తెలిపారు. ఏఎంఆర్‌పీ, ఎస్‌ఎల్‌బీసీ, బ్రాహ్మణవెల్దెంల ప్రాజెక్టుల ద్వారా జిల్లాలో 4 లక్షల ఎకరాలకు నీరందుతుందని చెప్పారు. ప్రస్తుతం జిల్లాలో 33 వేల ఎకరాల్లో మాత్రమే ఆరుతడి పంటలు వేస్తున్నారని, ఈ విస్తీర్ణాన్ని లక్షన్నర ఎకరాలకు పెంచాలని సూచించారు. నిరంతరం వరి సాగు చేయడం, రసాయన ఎరువులు అధికంగా వాడటం వల్ల భూములు సారం కోల్పోతాయని, అందుకే కూరగాయలు, ఉద్యాన పంటలు, సేంద్రియ వ్యవసాయం వైపు రైతులను మళ్లించాలని పిలుపునిచ్చారు. అధికారులు కోరిన 5 వేల స్క్విక్లర్ యూనిట్లను తక్షణమే మంజూరు చేస్తామని, ట్రాన్స్‌ఫార్మర్లపై ఓవర్‌లోడ్ సమస్యను పరిష్కరించేందుకు కొత్త విద్యుత్ సామగ్రి తెప్పిస్తామని హామీ ఇచ్చారు.

జిల్లాలో సాగునీటి ప్రణాళిక విడుదల చేయాలి

రైతులకు నీటి వినియోగంపై అవగాహన కల్పించాలి

మాజీ మంత్రి పువ్వాడ అజయ్ కుమార్ డిమాండ్
ఖమ్మం : ఖమ్మం, భద్రాద్రి కొత్తగూడెం జిల్లాల్లో సాగునీటి లభ్యత, వినియోగం, నీటి విడుదలపై రైతులకు ప్రభుత్వం స్పష్టమైన అవగాహన కల్పించాలని మాజీ మంత్రి పువ్వాడ అజయ్ కుమార్ రాష్ట్ర ప్రభుత్వానికి డిమాండ్ చేశారు. ఎల్‌నినో నేపథ్యంలో పంటల సాగుకు అవసరమైన నీటి లభ్యతపై స్పష్టత ఇవ్వడంతో పాటు, రైతులు ముందస్తుగా అవసరమైన అన్ని ఏర్పాట్లు చేసుకునేలా సమగ్ర కార్యాచరణ ప్రణాళికను ప్రకటించాలని సూచించారు. వాతావరణ పరిస్థితుల్లో మార్పులు, వర్షపాతంలో హెచ్చుతగ్గుల నేపథ్యంలో అందుబాటులో ఉన్న సాగునీటి వనరులను శాస్త్రీయంగా, ప్రణాళికాబద్ధంగా వినియోగించాల్సిన అవసరం ఉందన్నారు. సాగర్, గోదావరి, మున్నేరు, వైరా, పాలేరు, కిన్నెరసాని తదితర జల వనరుల్లో నీటి లభ్యతను ఎప్పటికప్పుడు అంచనా వేసి, ఆయకట్టు రైతులకు ముందస్తుగా సమాచారం అందించాలని కోరారు. ప్రాజెక్టులు, రిజర్వాయర్లు, చెరువుల్లో ప్రస్తుతం ఎంత మేరకు నీటి నిల్వలు ఉన్నాయి, ఎప్పుడు నీటిని విడుదల చేస్తారు, ఏ ప్రాంతాలకు ఎంత మేరకు నీరు అందుబాటులో ఉంటుంది అనే వివరాలను ప్రభుత్వం ఎప్పటికప్పుడు సమాక్షించి అధికారికంగా ప్రకటించాలని కోరారు. నీటి విడుదలకు సంబంధించి ముందస్తు షెడ్యూల్‌ను ప్రకటిస్తే రైతులు పంటల ఎంపిక, సాగు సమయం, నీటి వినియోగంపై సరైన నిర్ణయాలు తీసుకునే అవకాశం ఉంటుందన్నారు.

బెటర్ లింగ్ రోడ్డు వద్ద ఘోర ప్రమాదం

మొదటిపేజీ తరువాయి... వీరు ఇంద్రారెడ్డి నగర్ నుంచి నానక్రామ్‌గూడ వైపు వెళ్తుండగా ఈ ప్రమాదం జరిగిందని, పరిమితికి మించిన అతివేగమే ప్రమాదానికి ప్రధాన కారణమని ప్రాథమిక విచారణలో తేలింది. ఈ ఘటనపై పోలీసులు కేసు నమోదు చేసి దర్యాప్తు చేస్తున్నారు.

హైదరాబాద్‌లో బోనాల ఉత్సవాలు

మొదటిపేజీ తరువాయి... చిలకలగూడ కట్ట మైసమ్మ ఆలయాల పరిసర ప్రాంతాల్లో వాహనాల రాకపోకలపై మళ్లీంపులు ఉంటాయని పోలీసులు స్పష్టం చేశారు. లాల్ దర్వాజా బోనాల సందర్భాన్ని పురస్కరించుకుని పాతబస్తీలో ఆగస్టు 9న ఉదయం 6 గంటల నుంచి, అలాగే 10వ తేదీన ఉదయం 9 గంటల నుంచి ఊరేగింపు పూర్తయ్యే వరకు ఆర్టీసీ బస్సులు, భారీ వాహనాలకు చార్జినార్, ఫలక్‌నుమా వైపు అనుమతి ఉండదని వెల్లడించారు. అంతేకాకుండా మదీనా ఎక్స్ రోడ్డు నుంచి నాగుల్ చింతా మీదుగా ఇంజినీ బొలి వరకు వెళ్లే ప్రధాన రహదారిని ఊరేగింపు ముగిసేవరకు పూర్తిగా మూసివేయనున్నారు. మరోవైపు కార్వాన్ దర్బార్ మైసమ్మ బోనాలను పురస్కరించుకుని ఆగస్టు 8 రాత్రి 9 గంటల నుంచే పురానాపూల్, జియగూడ, టప్పాచబుత్రా ప్రాంతాల్లో ఆంక్షలు అమల్లోకి వచ్చాయి. అంబర్‌పేట్ మహంకాళి ఆలయ పరిసరాల్లో ఆగస్టు 9 ఉదయం 6 గంటల నుంచి 10వ తేదీ మధ్యాహ్నం 12 గంటల వరకు ట్రాఫిక్ మళ్లీంపులు అమలు కానున్నాయి; ఆర్టీసీ బస్సులు మరియు భారీ వాహనాలు అంబర్‌పేట్ ఫ్లైఓవర్ మీదుగా వెళ్లాల్సి ఉంటుంది. ఇక చిలకలగూడ కట్ట మైసమ్మ ఆలయం వద్ద రెండు రోజుల పాటు ఉదయం 5 గంటల నుంచి రాత్రి 11 గంటల వరకు ఆంక్షలు అమల్లో ఉంటాయని, వాహనాలను సీతాఫల్‌మండి, పద్మారావు నగర్ వైపు మళ్లిస్తున్నామని నగర ట్రాఫిక్ పోలీసులు తెలిపారు. భక్తులు, వాహనదారులు ఈ ఆంక్షలను గమనించి ప్రత్యామ్నాయ మార్గాలను ఎంచుకోవాలని కోరారు.

డిలిమిటేషన్‌పై తమిళనాట ఆసక్తికర సన్నివేశం

సిఎం విజయ్ నేతృత్వంలో అఖిలపక్ష ఎంపిల భేటీ

ఉన్న ఎంపి సీట్లను అలాగే కొనసాగించాలని డిమాండ్
చెన్నై : కేంద్ర ప్రభుత్వం ప్రతిపాదిస్తున్న ‘డిలిమిటేషన్’ పక్రియపై తమిళనాడు రాజకీయాల్లో తీవ్ర ఉత్కంఠ నెలకొంది. రాష్ట్ర రాజకీయ ప్రాతినిధ్యం తగ్గకుండా అడ్డుకునేందుకు ముఖ్యమంత్రి సి. జోసెఫ్ విజయ్ శనివారం చెన్నైలోని కలైవానర్ అరంగంలో తమిళనాడు ఎంపీలతో అత్యవసర సమావేశం నిర్వహించారు. అయితే, రాష్ట్రంలోని ప్రధాన రాజకీయ పార్టీలైన డీఎంకే, అన్నాడీఎంకేలతో పాటు పీఎంకే, డీఎండీకే ఈ భేటీని బహిష్కరించడం చర్చనీయాంశమైంది. పార్టీ రాజకీయాలకు అతీతంగా తమిళనాడు హక్కుల పరిరక్షణికి లక్ష్యంగా కాంగ్రెస్, విసికె, సిపిఐ సిపిఎం, ఎండిఎంకె, ఐయూఎంఎల్ పార్టీలకు చెందిన దాదాపు 21 మంది లోక్‌సభ, రాజ్యసభ ఎంపీలు ఈ భేటీలో పాల్గొన్నారు. దేశ వ్యాప్తంగా లోక్‌సభ స్థానాల సంఖ్యను 543 వద్దే ఉంచాలని ఈ సందర్భంగా ఎంపీలు డిమాండ్ చేశారు. తమిళనాడుకు ప్రస్తుతం ఉన్న 39 లోక్‌సభ స్థానాల కేటాయింపులో ఎలాంటి మార్పులు చేయకూడదని స్పష్టం చేశారు. దశాబ్దాలుగా తమిళనాడు, కేరళ వంటి దక్షిణాది రాష్ట్రాలు జనాభా నియంత్రణను సమర్థవంతంగా అమలు చేశాయని ఎంపీలు గుర్తుచేశారు. ఇప్పుడు కేవలం జనాభా ప్రాతిపదికన నియోజకవర్గాల సంఖ్యను పెంచితే, జనాభా పెరిగిన ఉత్తరాది రాష్ట్రాలకు లబ్ధి చేకూరి, దక్షిణాది రాష్ట్రాల రాజకీయ ప్రాతినిధ్యం తీవ్రంగా తగ్గుతుందని ఆందోళన వ్యక్తం చేశారు. తమిళనాడు పాత్రను పార్లమెంట్‌లో తగ్గించే ఏ డిలిమిటేషన్ సూత్రామైనా తీవ్రంగా నిరసిస్తామని, లోక్‌సభ స్థానాల సంఖ్యను పెంచితే అది ప్రభావవంతమైన పార్లమెంట్ కాబోదని కాంగ్రెస్ ఎంపీ కార్తీ చిదంబరం పేర్కొన్నారు. తమిళనాడును ఇన్నేక్టు పాలించిన డీఎంకే, అన్నాడీఎంకేలు రాష్ట్ర హక్కుల కోసం నిర్వహిస్తున్న భేటీకి రాకపోవడం విచారకరమని, వారికి రాష్ట్ర ప్రజల ప్రయోజనాల కంటే రాజకీయాల్లో ముఖ్యమని కాంగ్రెస్ ఎంపీలు ప్రవీణ్ చక్రవర్తి, విష్ణు ప్రసాద్ విమర్శించారు. తమిళనాడు రాష్ట్రానికి చెందిన 57 మంది ఎంపీలలో 36 మంది ఈ భేటీకి దూరంగా ఉండటం, విజయ్ ప్రభుత్వానికి స్పష్టమైన ఎజెండా లేదంటూ డీఎంకే ఆరోపించడం.. తమిళనాడు రాజకీయ సమీకరణాలను మరింత ఆసక్తికరంగా మార్చాయి.